

శోభకృన్నామసంవత్సరః, ఉత్తరాయణం, వసంతఋతుః, చైత్రమాసః, శుక్లపక్షః,
ద్వితీయా తిథిః, స్థిరవాసరః (శనివారము) - 08.04.2023 - 295వ రోజు

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాజ్ఞభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్సరం,
ఏకపంచాశతమాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



అథ శ్రీమహాభారతే సభాపర్వాంతర్గత ద్యూతపర్వణి

ఏకపంచాశత్తమోఽధ్యాయః

దుర్యోధన ఉవాచ

కాశిరాజేన హృష్టేన బలీ రాజన్ నివేదితః ।

అశీతిగోసహస్రాణి శతాన్యష్టై చ దంతినామ్ ॥ 51-28 ॥

అయుతం చ నదీజానాం హయానాం హేమమాలినాం ।

వివిధాని చ రత్నాని కాశిరాజో బలిం దదౌ ॥ 51-29 ॥

కృతక్షణశ్చ వైదేహః కౌసలశ్చ బృహద్బలః ।

దదతుర్వాజిముఖ్యాంశ్చ సహస్రాణి చతుర్దశ ॥ 51-30 ॥

శైబ్యో వసాదిభిస్సార్దం త్రిగర్తో మాలవైస్సహ ।

తేభ్యో రత్నాని దదతుః ఏకైకో భూమిపోఽమితం ।

హారాంస్తు ముక్తాన్ ముఖ్యాంశ్చ వివిధం చ విభూషణం ॥ 51-31 ॥

శతం దాసీసహస్రాణాం కార్పాసికనివాసినాం ।

శ్యామాస్తన్వో దీర్ఘకేశీః హేమాభరణభూషితాః ।

తే సర్వే పాండుపుత్రస్య ద్వార్యతిష్ఠందిదృక్షవః ॥ 51-32 ॥

శూద్రా విప్రోత్తమార్హాణి రాంకవాణ్యజినాని చ ।

బలిం చ కృత్స్నమాదాయ భరుకచ్ఛనివాసినః ।

ఉపనిన్యర్మహారాజ హయాన్ గాంధారదేశజాన్ ॥ 51-33 ॥

ఇంద్రకృష్ణైర్వర్తయంతి ధాన్వైర్యే చ నదీముఖైః ।

సముద్రనికటే జాతాః పారేసింధు చ మానవాః ॥ 51-34 ॥

తే వై రామాః పారదాశ్చ ఆభారాః కిత్వైస్సహ ।

వివిధం బలిమాదాయ రత్నాని వివిధాని చ ॥ 51-35 ॥

అజావికం గోహిరణ్యం ఖరోష్ఠ్యం ఫలజం మధు ।

కంబలాన్ వివిధాంశ్చైవ ద్వారి తిష్ఠంతి వారితాః ॥ 51-36 ॥

ప్రాగ్జ్యోతిషాధిపశ్చూరః శ్లేచ్ఛానామధిపో బలీ ।

యవవైస్సహితో రాజా భగదత్తో మహారథః ॥ 51-37 ॥

ఆజానేయాన్ హయాంచీఘ్రున్ ఆదాయానిలరంహసః ।
బలిం చ కృత్స్నమాదాయ ద్వారి తిష్ఠతి వారితః ॥ 51-38 ॥

అశ్వసారమయం భాండం శుద్ధదంతత్పరూనసీన్ ।
ప్రాగ్జ్యోతిషాధిపో దత్త్వా భగదత్తోఽవ్రజత్తదా ॥ 51-39 ॥

ద్వ్యక్షాంస్త్ర్యక్షాన్ లలాటాక్షాన్ నానాదిగ్భ్యస్సమాగతాన్ ।
ఔష్ణీషకానంతవాసాంశ్చ రోమకాన్ పురుషాదకాన్ ।
ఏకపాదాంశ్చ తత్రాహమ్ అపశ్యం ద్వారి వారితాన్ ॥ 51-40 ॥

రాజానో బలిమాదాయ నానావర్ణాననేకశః ।
కృష్ణగ్రీవాన్ మహాకాయాన్ రాసబాన్ దూరపాతినః ।
ఆజప్రలర్దశసాహస్రాన్ వినీతాన్ దిక్షు విశ్రుతాన్ ॥ 51-41 ॥

ప్రమాణరాగసంపన్నాన్ వంక్షుతీరసముద్భవాన్ ।
బల్యర్థం దదతస్తస్మై హిరణ్యం రజకతం బహు ।
దత్త్వా ప్రవేశం ప్రాప్తాస్తే యుధిష్ఠిరనివేశనే ॥ 51-42 ॥

ఇంద్రగోపకవర్ణాభాన్ శుకవర్ణాన్ మనోజవాన్
తథైవేంద్రాయుధనిభాన్ సంధ్యాభ్రసదృశానపి ॥ 51-43 ॥

అనేకవర్ణానారణ్యాన్ గృహీత్వాశ్వాన్ మహాజవాన్ ।
జాతరూపమనర్హ్యం చ దదుస్తస్మైకపాదకాః ॥ 51-44 ॥

చీనాన్ శకాన్ తథా చాఢ్రాన్ బర్బరాన్ వనవాసినః
వార్ణేయాన్ హోరహలాణాంశ్చ కృష్ణాన్ హైమవతాంస్తథా ।
నీపానూపానధిగతాన్ వివిధాన్ ద్వారవారితాన్ ॥ 51-45 ॥

ప్రమాణరాగస్పర్శాఢ్యం బాహ్నే చీనసముద్భవం ।
ఔర్ణం చ రాంకవం చైవ కీటజం పట్టజం తథా ॥ 51-46 ॥

కుటీకృతం తథైవాత్ర కమలాభం సహస్రశః ।
శ్శక్లం వస్త్రమకార్పాసమ్ అవికం మృదుచాజినమ్ ॥ 51-47 ॥

ఇతి శ్రీమహాభారతే సభాపర్వాంతర్గత ద్యూతపర్వణి

ఏకపంచాశత్తమాధ్యాయే వింశతిశ్లోకాః



సుభాషితమ్

సావర్ణరాజతాభ్యాం చ ఖడ్గేణోదుమ్బరేణ వా ।
దత్తమక్షయ్యతాం యాతి ఫల్గుపాత్రేణ వా పునః ॥
హస్తదత్తాస్తు యే స్నేహో లవణవ్యంజనాదయః ।
పితృణాం నోపతిష్ఠన్తి భోక్తా భుంజీత కిల్బిషమ్ ॥



శ్రీవేంకటేశ్వరస్వామి వారి గోవిందనామావళి



అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

